

कर्नाळा स्पोर्ट्स अँडमी पनवेल संचलित निवासी क्रिडा प्रबोधिनी माध्यमिक शाळा, प्लॉट क्र.७, सेक्टर १६, एच.ओ.सी. कॉलनी, पनवेल, जि.रायगड या मराठी माध्यमाच्या माध्यमिक शाळेचे, मौजे वहाळ, ता.पनवेल, जि.रायगड येथे केलेल्या स्थलांतरास कार्योत्तर मान्यतेबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक: माशास्थ ३३१७/प्र.क्र.१९३/एसएम-१

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२

दिनांक : २४ जानेवारी, २०१८

**वाचा :** शालेय शिक्षण व क्रीडा विभाग, शासन निर्णय क्रमांक: माशास्थ २०१२/ (५९/१२)माशि-२, दिनांक ३१ जुलै, २०१३.

**संदर्भ :** विभागीय शिक्षण उपसंचालक, मुंबई यांचे क्र.शिउसं/माध्य-२/ स्थलांतर/४५/२०१६/१२५६-५७, दिनांक २१ नोव्हेंबर, २०१६ चे पत्र

**प्रस्तावना :**

कर्नाळा स्पोर्ट्स अँडमी पनवेल संचलित निवासी क्रिडा प्रबोधिनी माध्यमिक शाळा, प्लॉट क्र.७, सेक्टर १६, एच.ओ.सी. कॉलनी, पनवेल, जि.रायगड या मराठी माध्यमाच्या माध्यमिक शाळेचे, मौजे वहाळ, ता.पनवेल, जि.रायगड येथे केलेल्या स्थलांतरास कार्योत्तर मान्यता प्रदान करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

**शासन निर्णय :**

सदर शाळेच्या जागेचा वापर क्रिडा प्रसारासाठी राखीव असल्याने, सिडकोने शाळा इमारत रिकामी करण्यासाठी तगादा लावल्याने व शाळेची इमारत जीर्ण झाल्याने ५ कि.मी. अंतरावरील भाड्याच्या इमारतीत तातडीने केलेल्या स्थलांतरास खाली नमूद अटी व शर्तीवर मान्यता देण्याचा निर्णय शासनाने घेतला आहे. :-

- १) स्थलांतरीत शाळेची, किमान पटसंख्येची अट कोणत्याही कारणास्तव शिथिल केली जाणार नाही.
- २) स्थलांतरापूर्वीच्या सर्व विद्यार्थ्यांचे स्थलांतराच्या ठिकाणी अथवा जवळच्या माध्यमिक शाळेत समायोजन केले आहे व याबाबत पालकांची कोणतीही तक्रार/ आक्षेप किंवा न्यायालयीन प्रकरण नाही याबाबत शिक्षणाधिकारी (माध्यमिक), जिल्हा परिषद, रायगड यांनी खात्री करणे आवश्यक राहिल.
- ३) स्थलांतरास सर्व शिक्षक/ शिक्षकेतर कर्मचारी यांची सहमती असावी. तसेच सर्व पात्रताधारक शिक्षक व शिक्षकेतर कर्मचारी यांना स्थलांतरित ठिकाणी सामावून घेण्यात आले आहे व त्यांच्या सेवाशर्तीमध्ये बदल करण्यात येणार नाही याबाबत संस्थेचे अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र घेण्यात यावे.
- ४) बालकांचा मोफत व सक्तीच्या शिक्षणाचा अधिकार अधिनियम, २००९ नुसार व शासनाकडून वेळोवेळी देण्यात येणाऱ्या आदेशानुसार, शाळेसाठी पक्की इमारत व सर्व भौतिक सुविधा व शैक्षणिक सुविधा उपलब्ध करून देण्यात येतील, याबाबत संस्थेचे अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र घेण्यात यावे.
- ५) स्थलांतरीत शाळेच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाही.

६) शासन निर्णय, शालेय शिक्षण व क्रीडा विभाग, दिनांक २८/०८/२०१५ नुसार विहित केलेल्या संच मान्यतेच्या सुधारित निकषानुसार व याबाबत शासनाकडून वेळोवेळी देण्यात येणाऱ्या आदेशांनुसार अनुज्ञेय होणाऱ्या पदांइतके शिक्षक/शिक्षकेतर कर्मचारी शाळेत कार्यरत राहतील व त्यापेक्षा जास्त शिक्षक/ शिक्षकेतर कर्मचारी कार्यरत राहणार नाहीत हे संस्थेस बंधनकारक राहिल. तसेच अनुज्ञेय पदांपैकी रिक्त पदे अतिरिक्त कर्मचाऱ्यांमधून समायोजनाने भरण्याबाबत शासनाच्या धोरणानुसार कार्यवाही करणे आवश्यक राहिल.

७) शाळा, शिक्षक/ शिक्षकेतर कर्मचारी, वेतन/ वेतनेतर अनुदान, विद्यार्थी इ. बाबत शासनाकडून वेळोवेळी विहित करण्यात येणारे अधिनियम, नियम, शासन निर्णय, आदेश इ. चे पालन करणे संस्थेस बंधनकारक राहिल.

८) सदर शाळेच्या स्थलांतरास परवानगी प्रदान करण्यापूर्वी शाळा अनुदानाच्या ज्या तत्वावर होती, त्याच तत्वावर राहिल.

९) सदरहू स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटींचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

१०) भविष्यात शासन मान्यतेशिवाय शाळेचे स्थलांतरण करण्यात येणार नाही, याची संस्थेने दक्षता घेणे आवश्यक राहिल.

२. वरील अट क्र.(२), (३) व (४) ची पूर्तता झाल्यावर, विभागीय शिक्षण उपसंचालक, मुंबई विभाग, मुंबई यांनी सदरहू शाळेच्या स्थलांतरास मान्यता देण्याबाबत आवश्यक पुढील कार्यवाही करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०१२४१६१२४३६५२१ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रविण मुंडे )

कार्यासन अधिकारी, महाराष्ट्र शासन

प्रत :

- १) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- २) विभागीय शिक्षण उपसंचालक, मुंबई विभाग, जवाहर बालभवन, चर्नी रोड - ४०० ००४.
- ३) शिक्षणाधिकारी (माध्यमिक), जिल्हा परिषद, रायगड
- ४) अध्यक्ष, कर्नाळा स्पोर्ट्स अकॅडमी, प्लॉ नं.७, सेक्टर १६, एच.ओ.सी. कॉलनीच्या मागे, नवीन पनवेल (प.), रायगड - ४१० २०६.
- ५) निवडनस्ती ( एसएम-१)